



പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XI
(SUBJECT COMMITTEE XI)

ക്ഷേത്രവും സിവിൽസപ്ലൈസും സഹകരണവും
(FOOD, CIVIL SUPPLIES AND CO-OPERATION)

ധനാഭ്യർത്ഥനകളുടെ പരിശോധന സംബന്ധിച്ച
മൂന്നാമത് റിപ്പോർട്ട്
(2013-2014)

THIRD REPORT
ON
THE SCRUTINY OF DEMANDS FOR GRANTS
(2013-2014)

2013 ജൂൺ 10-ാം തീയതി സമർപ്പിച്ചത്
(Presented on 10th June 2013)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2013

SECRETARIAT OF THE KERALA LEGISLATURE
THIRUVANANTHAPURAM
2013

പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XI
(SUBJECT COMMITTEE XI)

ഭക്ഷ്യവും സിവിൽസപ്ലൈസും സഹകരണവും
(FOOD, CIVIL SUPPLIES AND CO-OPERATION)

ധനാഭ്യർത്ഥനകളുടെ പരിശോധന സംബന്ധിച്ച
മൂന്നാമത് റിപ്പോർട്ട്
(2013-2014)

THIRD REPORT
ON
THE SCRUTINY OF DEMANDS FOR GRANTS
(2013-2014)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

സബ്ജക്റ്റ് കമ്മിറ്റി XI
ഭക്ഷ്യവും സിവിൽസപ്ലൈസും സഹകരണവും
(2011-2013)

ഘടന

ചെയർമാൻ :

ശ്രീ. അനൂപ് ജേക്കബ്,
ഭക്ഷ്യവും സിവിൽസപ്ലൈസും ഉപഭോക്തൃസംരക്ഷണവും രജിസ്ട്രേഷനും
വകുപ്പുമന്ത്രി

എക്സ്-ഓഫീഷ്യോ അംഗങ്ങൾ :

ശ്രീ. സി. എൻ. ബാലകൃഷ്ണൻ,
സഹകരണവും ഖാദി ഗ്രാമവ്യവസായവും മലിനീകരണ നിയന്ത്രണവും
വകുപ്പുമന്ത്രി.

ശ്രീ. അടൂർ പ്രകാശ്,
റവന്യൂവും കയറും വകുപ്പുമന്ത്രി.

അംഗങ്ങൾ :

- ശ്രീമതി ഗീതാ ഗോപി
- ഡോ. എൻ. ജയരാജ്
- ശ്രീ. കോലിയക്കോട് എൻ. കൃഷ്ണൻ നായർ
- „ ലൂഡി ലൂയിസ്
- „ കെ. കെ. നാരായണൻ
- „ ആർ. സെൽവരാജ്
- „ ജി. സുധാകരൻ
- „ വി. എം. ഉമ്മർ മാസ്റ്റർ.

നിയമസഭാ സെക്രട്ടേറിയറ്റ് :

- ശ്രീ. പി. ഡി. ശാരംഗധരൻ, സെക്രട്ടറി
- „ എം. നാരായണൻ പോറ്റി, ജോയിന്റ് സെക്രട്ടറി
- ശ്രീമതി ജെ. മേരി ഗ്രേസി, ഡെപ്യൂട്ടി സെക്രട്ടറി
- ശ്രീ. കെ. ജി. ത്രിദീപ്, അണ്ടർ സെക്രട്ടറി

അവതാരിക

2013-2014 സാമ്പത്തിക വർഷത്തെ ബഡ്ജറ്റിൽ ഭക്ഷ്യവും സിവിൽ സപ്ലൈസും സഹകരണവും സംബന്ധിച്ച സബ്ജക്റ്റ് കമ്മിറ്റി XI-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2013 ഏപ്രിൽ 18, 24 എന്നീ തീയതികളിൽ സമിതി യോഗംചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

- ധനാഭ്യർത്ഥന നമ്പർ XXVII — സഹകരണം
- ധനാഭ്യർത്ഥന നമ്പർ XXVIII — പലവക സാമ്പത്തിക സർവ്വീസുകൾ
- ധനാഭ്യർത്ഥന നമ്പർ XXX — ഭക്ഷ്യം

ബന്ധപ്പെട്ട വകുപ്പുകളിൽനിന്നും ലഭിച്ച കുറിപ്പുകൾ സമിതി യോഗത്തിൽ പരിഗണിക്കുകയും സന്നിഹിതരായിരുന്ന ഉദ്യോഗസ്ഥരിൽ നിന്ന് ആവശ്യമായ വിശദീകരണം ആരായുകയും ചെയ്തു.

ഭരണഘടനാപരമായ സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ ഈ റിപ്പോർട്ടിൽ ഉൾപ്പെടുത്തുകയും ചെയ്തിരിക്കുന്നു.

2013 മേയ് 8-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2013 മേയ് 8.

അനൂപ് ജേക്കബ്,
ചെയർമാൻ,
സബ്ജക്റ്റ് കമ്മിറ്റി XI.

റിപ്പോർട്ട്

ധനാഭ്യർത്ഥന നമ്പർ XXVII—സഹകരണം

(ധനാഭ്യർത്ഥന നമ്പർ XXX—ഭക്ഷ്യം എന്നതിന്റെ 5,00,00,000 രൂപ ഉൾപ്പെടെ)

വോട്ട് ചെയ്തത് : 286,64,65,000 രൂപ

2425-00-107-80—പ്രാഥമിക കാർഷിക വായ്പാ സംഘങ്ങൾക്കുള്ള സഹായം

ബഡ്ജറ്റ് വിഹിതം—8,00,00,000 രൂപ (പ്ലാൻ)

4425-00-107-89—പ്രാഥമിക കാർഷിക സംഘങ്ങൾക്ക് ഓഹരി മൂലധനം

ബഡ്ജറ്റ് വിഹിതം—6,00,00,000 രൂപ (പ്ലാൻ)

6425-00-107-72—പ്രാഥമിക കാർഷിക വായ്പാ സഹകരണ സംഘങ്ങൾക്കുള്ള ധനസഹായം

ബഡ്ജറ്റ് വിഹിതം—6,00,00,000 രൂപ (പ്ലാൻ)

റിസ്ക് ഫണ്ട് പദ്ധതിക്ക് 2012-13 വർഷത്തിൽ 5 കോടി രൂപയുടെ ഭരണാനുമതി ലഭിച്ചിരുന്നുവെങ്കിലും ധനകാര്യവകുപ്പിൽ നിന്ന് റിലീസ് ഉത്തരവ് ലഭിക്കാത്തതിനാൽ തുക വിനിയോഗിക്കുവാൻ കഴിഞ്ഞിട്ടില്ലെന്ന് സമിതി മനസ്സിലാക്കുന്നു. ആയതിനാൽ വിനിയോഗിക്കാൻ കഴിയാത്ത പ്രസ്തുത തുക ലഭിക്കുന്നതിന് '2425-00-107-80' എന്ന ശീർഷകത്തിൽ 5 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2. സംസ്ഥാന/ജില്ലാ സഹകരണ ബാങ്കുകൾ, പ്രാഥമിക കാർഷിക സഹകരണ സംഘങ്ങൾ എന്നിവയിൽ കമ്പ്യൂട്ടർവൽക്കരണം, കോർബാങ്കിംഗ്, മറ്റു നൂതന സാങ്കേതിക സംവിധാനങ്ങൾ എന്നിവ ഏർപ്പെടുത്തേണ്ടതായിട്ടുണ്ട്. കൂടാതെ പുതിയ കൃഷി രീതികൾ പ്രോത്സാഹിപ്പിക്കുന്നതിനും മറ്റുമായി പ്രാഥമിക കാർഷിക സഹകരണ സംഘങ്ങൾക്ക് സഹായം നൽകേണ്ടതും ജില്ലാസഹകരണ ബാങ്കുകൾക്കും പി.സി.എ.ആർ.ഡി.ബി.-കൾക്കും ഓഹരി മൂലധന സഹായം നൽകേണ്ടതുമാണ്. ആയതിനാൽ മേല്പറഞ്ഞവയ്ക്കെല്ലാമായി '4425-00-107-89' എന്ന ശീർഷകത്തിൽ 13 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2425-00-108-67—മറ്റു സഹകരണ സംഘങ്ങൾക്കുള്ള ധനസഹായം

ബഡ്ജറ്റ് വിഹിതം : 6,00,00,000 രൂപ (പ്ലാൻ)

3. സൗരോർജ്ജ സംവിധാനത്തിന് സഹകരണ സ്ഥാപനങ്ങൾവഴി വായ്പയും സബ്സിഡിയും അനുവദിക്കുമെന്ന ബഡ്ജറ്റ് പ്രസംഗത്തിലെ പ്രഖ്യാപന പ്രകാരം സബ്സിഡി അനുവദിക്കുന്നതിന് 1 കോടി രൂപ വേണ്ടിവരുമെന്ന് കാണുന്നു. ആയതിനാൽ ഈയിനത്തിൽ '2425-00-108-67' എന്ന ശീർഷകത്തിൽ 1 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-60—വൻതോതിലുള്ള വാണിജ്യ പദ്ധതികൾ പ്രോത്സാഹിപ്പിക്കുന്നതിന് സഹകരണസംഘങ്ങൾക്കുള്ള സഹായം

ബഡ്ജറ്റ് വിഹിതം—84,00,000 രൂപ (പ്ലാൻ)

4425-00-108-50—വൻതോതിലുള്ള വാണിജ്യ പദ്ധതികൾ പ്രോത്സാഹിപ്പിക്കുന്നതിന് സഹകരണ സംഘങ്ങൾക്കുള്ള സഹായം

ബഡ്ജറ്റ് വിഹിതം—96,00,000 രൂപ (പ്ലാൻ)

6425-00-108-28—വൻതോതിലുള്ള വാണിജ്യ പ്രവർത്തനങ്ങൾക്ക് സഹകരണ സ്ഥാപനങ്ങൾക്ക് സഹായം

ബഡ്ജറ്റ് വിഹിതം—1,20,00,000 രൂപ (പ്ലാൻ)

4. പ്രായോഗികമായ വാണിജ്യ പദ്ധതികൾ ഏറ്റെടുത്ത് നടത്തുന്ന സഹകരണ സംഘങ്ങൾക്ക് ധനസഹായം നൽകുന്നതിനും ശക്തിയാർജ്ജിക്കാൻ സാധ്യതയുള്ള ചില സഹകരണ സ്ഥാപനങ്ങളെ പുനരുദ്ധരിക്കുന്നതിന് ധനസഹായം നൽകുന്നതിനും പ്രവർത്തനരഹിതമായ പ്രാഥമിക സഹകരണ സംഘങ്ങളുടെ പുനരുദ്ധാരണത്തിന് ഒറ്റത്തവണ സഹായം നൽകുന്നതിനും മേൽ ശീർഷകങ്ങളിൽ അനുവദിച്ചിട്ടുള്ള തുക മതിയാകുകയില്ല. ആയതിനാൽ ആകെ '3' കോടി രൂപ കൂടി അധികമായി അനുവദിക്കാൻ സമിതി ശുപാർശ ചെയ്യുന്നു.

2425-00-108-47—പ്രൊഫഷണൽ എഡ്യൂക്കേഷനുവേണ്ടിയുള്ള സഹകരണ അക്കാദമിക്കുള്ള ധനസഹായം

ബഡ്ജറ്റ് വിഹിതം—7,00,00,000 രൂപ (പ്ലാൻ)

5. കേപ്പിന്റെ (CAPE) നിയന്ത്രണത്തിൽ മുട്ടത്തറയിലും അത്താണിയിലും ആരംഭിക്കുന്ന എഞ്ചിനീയറിംഗ് കോളേജിനായി 2012-13-ലെ ബഡ്ജറ്റ് പ്രസംഗത്തിൽ 5 കോടി രൂപ പ്രഖ്യാപിച്ചിരുന്നുവെങ്കിലും ബഡ്ജറ്റിൽ 1,000 രൂപയുടെ ടോക്കൺ പ്രൊവിഷനാണ് വകയിരുത്തിയിരുന്നത്. ഈ വർഷം '2425-00-108-47' എന്ന ശീർഷകത്തിൽ അനുവദിച്ചിട്ടുള്ള 7 കോടി രൂപയ്ക്ക് പുറമെ കഴിഞ്ഞ ബഡ്ജറ്റ് പ്രസംഗത്തിൽ പ്രഖ്യാപിച്ചിരുന്ന 5 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2425-00-108-51—പ്രാഥമിക കാർഷിക ക്രെഡിറ്റ് സംഘങ്ങൾ, പ്രാഥമികസംഘങ്ങൾ, മൊത്തവില സ്റ്റോറുകൾ, ഫെഡറേഷനുകൾ തുടങ്ങിയവയ്ക്കുള്ള സഹായം (എൻ.സി.ഡി.സി. പദ്ധതി)

ബഡ്ജറ്റ് വിഹിതം—1,000 രൂപ (പ്ലാൻ)

4425-00-108-42—പ്രാഥമിക കാർഷിക ക്രെഡിറ്റ് സംഘങ്ങൾ, പ്രാഥമിക സംഘങ്ങൾ, മൊത്തവില സ്റ്റോറുകൾ, ഫെഡറേഷനുകൾ എന്നിവയ്ക്കുള്ള സഹായം (എൻ.സി.ഡി.സി. പദ്ധതി)

ബഡ്ജറ്റ് വിഹിതം—10,71,99,000 രൂപ (പ്ലാൻ)

6425-00-108-19—പ്രാഥമിക കാർഷിക സഹകരണ സംഘങ്ങൾ, പ്രാഥമിക സംഘങ്ങൾ, മൊത്തവില സ്റ്റോറുകൾ, ഫെഡറേഷനുകൾ എന്നിവയ്ക്കുള്ള സഹായം (എൻ.സി.ഡി.സി. പദ്ധതി)

ബഡ്ജറ്റ് വിഹിതം—11,28,00,000 രൂപ (പ്ലാൻ)

6. ഉപഭോക്തൃ ഫെഡറേഷൻ, മൊത്തവ്യാപാര സ്റ്റോറുകൾ, പ്രാഥമിക സഹകരണ സംഘങ്ങൾ തുടങ്ങിയവയുടെ വിവിധ പ്രവർത്തനങ്ങൾക്ക് ധനസഹായം നൽകുന്നതിനുള്ള പദ്ധതിക്ക് '4425-00-108-42', '6425-00-108-19' എന്നീ ശീർഷകങ്ങളിൽ 2012-13-ൽ അനുവദിച്ചിരുന്നതിൽ 25.50 ലക്ഷം രൂപയ്ക്ക് ഭരണാനുമതി ലഭിച്ചിരുന്നുവെങ്കിലും റിലീസ് ഉത്തരവ് ധനകാര്യവകുപ്പിൽ നിന്ന് ലഭിക്കാത്തതിനാൽ പ്രസ്തുത തുക വിനിയോഗിക്കുവാൻ കഴിഞ്ഞിട്ടില്ലെന്ന് സമിതി മനസ്സിലാക്കുന്നു. മേൽപറഞ്ഞ പദ്ധതികൾക്ക് ഈ വർഷം 22 കോടി രൂപ വകയിരുത്തിയതായി കാണുന്നു. സഹകരണ മേഖലയുടെ വികസനത്തിന് എൻ.സി.ഡി.സി. പദ്ധതികളുടെ പങ്ക് വളരെ പ്രധാനമാണെന്നതിനാലും അനുവദിച്ചിട്ടുള്ള തുകയുടെ അപര്യാപ്തത പദ്ധതികളുടെ സുഗമമായ നടത്തിപ്പിനെ ബാധിക്കാതെയിരിക്കുന്നതിനും ബഡ്ജറ്റ് വിഹിതത്തിന് പുറമെ മേൽപരാമർശിച്ച ശീർഷകങ്ങളിൽ 17.255 കോടി രൂപ കൂടി അധികമായി അനുവദിക്കാൻ സമിതി ശുപാർശ ചെയ്യുന്നു.

2408-02-195-86—പ്രൈമറി മാർക്കറ്റിംഗ് കോ-ഓപ്പറേറ്റീവ്സിനും ഫെഡറേഷനുകളിനും സഹായം (എൻ.സി.ഡി.സി.) (100% കേന്ദ്രാവിഷ്കൃത പദ്ധതി)

ബഡ്ജറ്റ് വിഹിതം—1,000 രൂപ (പ്ലാൻ)

4408-02-195-86—പ്രൈമറി മാർക്കറ്റിംഗ് കോ-ഓപ്പറേറ്റീവ്സിനും ഫെഡറേഷനുകളിനും ധനസഹായം (എൻ.സി.ഡി.സി.) (100% കേന്ദ്രാവിഷ്കൃത പദ്ധതി)

ബഡ്ജറ്റ് വിഹിതം—2,89,99,000 രൂപ (പ്ലാൻ)

6408-02-195-65—പ്രൈമറി കോ-ഓപ്പറേറ്റീവ്സിനും ഫെഡറേഷനുകളിനും വേണ്ടി വായ്പ

ബഡ്ജറ്റ് വിഹിതം—2,10,00,000 രൂപ (പ്ലാൻ)

7. സംഭരണ ശാലകളുടെ നിർമ്മാണം, വിപണനസംഘങ്ങളുടെ പ്രോജക്ട് റിപ്പോർട്ട് തയ്യാറാക്കൽ, പ്രാഥമിക വിപണന സംഘങ്ങളുടെ ഓഹരി മൂലധന അടിത്തറ ശക്തിപ്പെടുത്തൽ, ദുർബല വിപണന സംഘങ്ങളുടെ പുനരുദ്ധാരണം തുടങ്ങിയ വിവിധ പ്രവർത്തനങ്ങൾക്കായി ധനസഹായം നൽകുന്നതിനായുള്ള എൻ.സി.ഡി.സി. പദ്ധതിക്ക് 2012-13 വർഷത്തിൽ 4408-02-195-86, 6408-02-195-65 എന്നീ ശീർഷകങ്ങളിലായി വകയിരുത്തിയിരുന്ന തുകയിൽ ഭരണാനുമതി ലഭിച്ചിട്ടും റിലീസ് ഉത്തരവ് ധനകാര്യവകുപ്പിൽ നിന്നും ലഭിക്കാത്തതിനാൽ 270.44 ലക്ഷം രൂപ ചെലവഴിക്കാനായില്ല എന്ന് സമിതി മനസ്സിലാക്കുന്നു. 2408-02-195-86, 4408-02-195-86, 6408-02-195-65 എന്നീ ശീർഷകങ്ങളിലായി എൻ.സി.ഡി.സി. പദ്ധതിക്കുവേണ്ടി ഈ വർഷം വകയിരുത്തിയിരിക്കുന്നത് 5 കോടി രൂപയാണെന്ന് കാണുന്നു. പദ്ധതികളുടെ സുഗമമായ നടത്തിപ്പിന് അനുവദിച്ചിരിക്കുന്ന തുക മതിയാകുകയില്ലെന്ന് സമിതി കരുതുന്നു. ആയതിനാൽ ഈ വർഷം വകയിരുത്തിയിരിക്കുന്ന തുകയ്ക്ക് പുറമേ അധികമായി 7 കോടി രൂപയും 2012-13 വർഷത്തിൽ റിലീസ് ഉത്തരവ് ലഭിക്കാതിരുന്ന 270.44 ലക്ഷം രൂപയും അനുവദിച്ചുനൽകണമെന്ന് സമിതി ശുപാർശ ചെയ്യുന്നു.

2425-00-108-76—പ്രാഥമിക കാർഷിക വായ്പാ സഹകരണ സംഘങ്ങളുടെ സംയോജിത വികസനം (എൻ.സി.ഡി.സി. പദ്ധതി 100%)

ബഡ്ജറ്റ് വിഹിതം—50,00,000 രൂപ (പ്ലാൻ)

4425-00-108-71—പ്രാഥമിക കാർഷിക വായ്പാ സഹകരണസംഘങ്ങളുടെ സംയോജിത വികസനം

ബഡ്ജറ്റ് വിഹിതം—1,50,00,000 രൂപ (പ്ലാൻ)

6425-00-108-74—സംയോജിത സഹകരണ വികസന പദ്ധതി (എൻ.സി.ഡി.സി. സഹായം)

ബഡ്ജറ്റ് വിഹിതം—1,00,00,000 രൂപ (പ്ലാൻ)

8. ദേശീയ സഹകരണ വികസനകോർപ്പറേഷന്റെ സഹായത്തോടെ ഇടുക്കി ജില്ലയിൽ നടപ്പാക്കിവരുന്നതും 2013-14-ൽ പാലക്കാട് ജില്ലയിൽ ആരംഭിക്കുവാൻ ഉദ്ദേശിക്കുന്നതുമായ ഐ.സി.ഡി.സി. പദ്ധതിക്ക് മൂന്നു ശീർഷകങ്ങളിലുമായി 3 കോടി രൂപയാണ് വകയിരുത്തിയിട്ടുള്ളത്. അനുവദിച്ചിട്ടുള്ള തുക സംയോജിത വികസന പരിപാടിക്ക് മതിയാകാതെ വരുമെന്ന് സമിതി കരുതുന്നു. ആയതിനാൽ അനുവദിച്ചിട്ടുള്ള തുകയ്ക്കു പുറമേ 3 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-107-72-33—സഹകരണ സ്ഥാപനങ്ങളിൽ നിന്നും എടുക്കുന്ന വായ്പയുടെ കൃത്യമായ തിരിച്ചടവിന് നൽകുന്ന ഉത്തേജന പലിശയിളവ് പദ്ധതി

ബഡ്ജറ്റ് വിഹിതം—1,00,00,000 രൂപ (നോൺ പ്ലാൻ)

9. 2011-12 സാമ്പത്തികവർഷം മുതൽ കൃത്യമായി കാർഷിക വായ്പ തിരിച്ചടയ്ക്കുന്നവർക്ക് പലിശ സബ്സിഡി നൽകുന്നതിനായി 32 കോടി രൂപ വകയിരുത്തുന്നതാണെന്ന് പ്രഖ്യാപിച്ചിരുന്നുവെങ്കിലും 3 കോടി രൂപ മാത്രമാണ് ഇതുവരെ അനുവദിച്ചിട്ടുള്ളത്. കൂടാതെ ഈ സാമ്പത്തിക വർഷം 1 കോടി രൂപ വകയിരുത്തിയിട്ടുണ്ട്. തുടർപദ്ധതി ആയതിനാൽ ഈയിനത്തിൽ 28 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2425-00-108-47—പ്രൊഫഷണൽ എഡ്യൂക്കേഷൻ വേണ്ടിയുള്ള സഹകരണ അക്കാദമിക്കുള്ള ധനസഹായം

ബഡ്ജറ്റ് വിഹിതം—2,43,60,000 രൂപ (നോൺ പ്ലാൻ)

10. കേപ്പിന് (CAPE) ധനസഹായം നൽകുന്നതിനായി സഹകരണ സ്ഥാപനങ്ങളിൽ നിന്നും ട്രഷറി ഫിക്സഡ് ഡെപ്പോസിറ്റ് പദ്ധതി നിക്ഷേപം നടത്തുന്നതിനും നിക്ഷേപത്തുകയുടെ 25% ഗ്രാന്റായി കേപ്പിന് സർക്കാർ നൽകുന്നതിനുമുള്ള വ്യവസ്ഥ പ്രകാരം കേപ്പിന് അനുവദിക്കാനുണ്ടായിരുന്നതിൽ 40.06 കോടി രൂപയിൽ 2012-13-ൽ വകയിരുത്തിയ 2.10 കോടി രൂപയും 2013-14-ൽ വകയിരുത്തിയ 2.436 കോടി രൂപയും കഴിച്ച് ബാക്കിയുള്ള 35.524 കോടി രൂപ ഇനിയും അനുവദിക്കാനുണ്ടെന്ന് സമിതി മനസ്സിലാക്കുന്നു. ആയതിനാൽ 35.524 കോടി രൂപ കൂടി അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2425-00-108-80—ഉത്സവചന്ദകൾ സംഘടിപ്പിക്കുന്നതിന് സഹകരണസംഘങ്ങൾക്കുള്ള സഹായധനം

ബഡ്ജറ്റ് വിഹിതം—10,00,00,000 രൂപ (നോൺ പ്ലാൻ)

11. കൺസ്യൂമർ ഫെഡിന്റെ നേതൃത്വത്തിൽ നടത്തിവരുന്ന ഉത്സവചന്ദകളുടെ സുഗമമായ നടത്തിപ്പിന് 2011-12-ൽ 30 കോടി രൂപയും 2012-13-ൽ 69.50 കോടി രൂപയും മാത്രമാണ് അനുവദിച്ചതെന്ന് കാണുന്നു. ഈയിനത്തിൽ കൺസ്യൂമർ ഫെഡിന് 138.50 കോടി രൂപ അനുവദിച്ചു നൽകേണ്ടതിനാൽ 2013-14-ൽ 100 കോടി രൂപ കൂടി അധികമായി അനുവദിക്കാൻ സമിതി ശുപാർശ ചെയ്യുന്നു.

2425-00-108-39—കമ്പോള നിയന്ത്രണത്തിനുവേണ്ടിയുള്ള സഹായവും സംസ്കരണവും

4425-00-108-35—കമ്പോള നിയന്ത്രണത്തിനുവേണ്ടിയുള്ള സഹായവും സംസ്കരണവും

12. നെല്ല്, നാളികേരം എന്നിവ സംഭരിക്കുന്നതിനും അരി സംസ്കരണമില്ലുകൾ, നാളികേര സംസ്കരണ യൂണിറ്റുകൾ എന്നിവ സ്ഥാപിക്കുന്നതിനുമായി 2012-13 വർഷത്തിൽ 5 കോടി രൂപ വകയിരുത്തിയിരുന്നു. മേല്പറഞ്ഞ ശീർഷകങ്ങളിലായി ആകെ 2.9984 കോടി രൂപയ്ക്കുള്ള ഭരണാനുമതി ലഭിച്ചെങ്കിലും ധനകാര്യ വകുപ്പിൽനിന്നുള്ള റിലീസ് ഉത്തരവ് ലഭിക്കാതിരുന്നതിനാൽ തുക വിനിയോഗിക്കുവാൻ കഴിഞ്ഞിട്ടില്ലെന്ന് സമിതി മനസ്സിലാക്കുന്നു. 2013-14 വർഷത്തിൽ കമ്പോള

നിയന്ത്രണത്തിനുവേണ്ടിയുള്ള സഹായം, സംസ്കരണം എന്നിവയ്ക്കായി പദ്ധതി യൊന്നും നിലവിലില്ലാത്ത സാഹചര്യത്തിൽ 2012-13-ൽ ഭരണാനുമതി ലഭിക്കുകയും എന്നാൽ റിലീസ് ഉത്തരവ് ലഭിക്കാത്തതുമായ 2,9984 കോടി രൂപ ഈ സാമ്പത്തിക വർഷം മേൽപറഞ്ഞ ശീർഷകങ്ങളിൽ ഉപധനാഭ്യർത്ഥനയിലൂടെ വകയിരുത്തണമെന്ന് സമിതി ശുപാർശ ചെയ്യുന്നു.

2425-00-003-87-36—കൺസ്യൂമർ ഫെഡിനുകീഴിൽ ഇടുക്കിയിൽ റീട്ടെയിൽ മാനേജ്മെന്റ് ഇൻസ്റ്റിറ്റ്യൂട്ടും തൃശ്ശൂരിൽ ഫാർമസി കോളേജും- സഹായധനം-ശമ്പളേതരം

13. കൺസ്യൂമർ ഫെഡിന്റെ നേതൃത്വത്തിൽ ആരംഭിക്കുന്ന റീട്ടെയിൽ മാനേജ്മെന്റ് ഇൻസ്റ്റിറ്റ്യൂട്ട്, ഫാർമസി കോളേജ് എന്നിവയ്ക്കായി 2013-14-ലെ ബഡ്ജറ്റിൽ തുകയൊന്നും വകയിരുത്തിയിട്ടില്ല. ആയതിനാൽ 1 കോടി രൂപ ഉപധനാഭ്യർത്ഥനവഴി അനുവദിക്കണമെന്ന് സമിതി ശുപാർശ ചെയ്യുന്നു.

14. പ്രാഥമിക കാർഷിക വായ്പാസംഘങ്ങൾ ഉൾപ്പെടെ എല്ലാ തലങ്ങളിലുമുള്ള സഹകരണസംഘങ്ങളെ ശക്തിപ്പെടുത്തുന്നതിന് 'ധാര' എന്ന പേരിൽ സംസ്ഥാനത്തെ 15 താലൂക്കുകളിൽ ആദ്യഘട്ടമായി പദ്ധതി നടപ്പിലാക്കുമെന്ന് 2013-14 വർഷത്തിലെ ബഡ്ജറ്റ് പ്രസംഗത്തിൽ പ്രഖ്യാപിച്ചിട്ടുണ്ട്. പദ്ധതി നടപ്പാക്കുന്ന താലൂക്കുകളിലെ എല്ലാ മേഖലയിലുമുള്ള സഹകരണ സംഘങ്ങളുടെയും പുനരുദ്ധാരണം സാധ്യമാക്കുന്നതിനായി പദ്ധതിയിനത്തിൽ 15 കോടി രൂപ ഉപധനാഭ്യർത്ഥനയിലൂടെ വകയിരുത്തണമെന്ന് സമിതി ശുപാർശ ചെയ്യുന്നു.

15. ഒരു ഹെക്ടറോ അതിൽത്താഴെയോ ഭൂമിയുള്ള ചെറുകിട കർഷകർ സഹകരണബാങ്കുകൾവഴി എടുത്തിട്ടുള്ള നബാർഡ് കാർഷിക വായ്പയുടെ പലിശയിനത്തിൽ 15-3-2013-ൽ കൊടുത്തു തീർക്കുവാൻ അവശേഷിക്കുന്ന കുടിശ്ശികത്തുക വായ്പയുടെ മുതൽ അടയ്ക്കുന്നവർക്ക് വൺടൈം സെറ്റിൽമെന്റ് എന്ന നിലയ്ക്ക് സർക്കാർ എഴുതിത്തള്ളുമെന്നും ഇതിനായി 50 കോടി രൂപ മാറ്റിവെയ്ക്കുന്നതായും ബഡ്ജറ്റ് പ്രസംഗത്തിൽ പ്രഖ്യാപിച്ചിരുന്നു. പ്രഖ്യാപിച്ചിട്ടുള്ള 50 കോടി രൂപ ഉപധനാഭ്യർത്ഥനയിലൂടെ അനുവദിക്കണമെന്ന് സമിതി ശുപാർശ ചെയ്യുന്നു.

പൊതു ശുപാർശ

16. സർക്കാരിന്റെ അംഗീകാരത്തിനായി സമർപ്പിച്ച വിവിധ പദ്ധതികൾക്ക് സാമ്പത്തികവർഷത്തിന്റെ അവസാനദിവസങ്ങളിൽ ഭരണാനുമതി ലഭിച്ചെങ്കിലും ധനകാര്യവകുപ്പിൽനിന്ന് റിലീസ് ഉത്തരവ് ലഭിക്കാത്തതിനാൽ അനുവദിച്ച തുക വിനിയോഗിക്കുവാൻ കഴിയാത്ത സാഹചര്യമുണ്ടായി എന്ന് സമിതി മനസിലാക്കുന്നു. ബഡ്ജറ്റ് പ്രോവിഷനിൽ വച്ചിരിക്കുന്ന തുകയ്ക്ക് എ.എസ്.

ലഭിച്ചിട്ടും സർക്കാർ തുക റിലീസ് ചെയ്തുകൊടുക്കാത്തതിൽ സമിതി അത്യുപതി രേഖപ്പെടുത്തുകയും മേലിൽ ഇത്തരം കാര്യങ്ങൾ ആവർത്തിക്കാതിരിക്കുന്നതിന് വേണ്ട നടപടി സ്വീകരിക്കണമെന്ന് നിർദ്ദേശിക്കുകയും ചെയ്തു.

17. ഭരണാനുമതി ലഭിച്ചിട്ടും തുക ലഭിക്കാത്ത സാഹചര്യം ഒഴിവാക്കുവാൻ ഓരോ സാമ്പത്തികവർഷവും ബഡ്ജറ്റ് നിയമസഭ അംഗീകരിച്ചാലുടൻ തന്നെ ബഡ്ജറ്റിൽ പരാമർശിച്ചിരിക്കുന്ന പദ്ധതികളുടെ കൺട്രോളിങ് ഓഫീസർ പദ്ധതിയെ സംബന്ധിച്ച വ്യക്തമായ രൂപരേഖ തയ്യാറാക്കി ഭരണവകുപ്പിന് നൽകണമെന്നും ഭരണവകുപ്പ് കാലവിളംബം കൂടാതെ ഭരണാനുമതി നൽകി ധനകാര്യവകുപ്പിൽനിന്നും റിലീസിംഗ് ഉത്തരവ് ലഭ്യമാക്കുന്നതിനുള്ള നടപടി സ്വീകരിക്കണമെന്നും ഭരണാനുമതി നൽകിയ തുകകൾ റിലീസ് ചെയ്യുന്നതിൽ ധനകാര്യവകുപ്പും ശ്രദ്ധ ചെലുത്തണമെന്ന് സമിതി ശുപാർശ ചെയ്യുന്നു.

18. സഹകരണവകുപ്പിന് ആസ്ഥാനമന്ദിരം പണിയുന്നതിനുള്ള സ്ഥലം ലഭിക്കുകയും അതിനുള്ള പ്രാരംഭനടപടികൾ സ്വീകരിക്കുകയും ചെയ്തിട്ടുള്ളതായി സമിതി മനസ്സിലാക്കുന്നു. ആയതിനാൽ കെട്ടിട നിർമ്മാണത്തിനായി 2013-14 വർഷത്തേക്ക് 10 കോടി രൂപ കൂടി അനുവദിക്കാൻ സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXVIII—പലവകസാമ്പത്തിക സർവ്വീസുകൾ വോട്ട് ചെയ്തത് : 2929,59,77,000 രൂപ

ലീഗൽ മെട്രോളജി വകുപ്പ്

3475-00-106-99-01 (1)—അളവുകളുടെയും തൂക്കങ്ങളുടെയും ക്രമീകരണം—മെട്രിക് സമ്പ്രദായം നടപ്പാക്കൽ—ശമ്പളം

ബഡ്ജറ്റ് വിഹിതം—9,11,29,000 രൂപ (നോൺ പ്ലാൻ)

19. ലീഗൽ മെട്രോളജി വകുപ്പിൽ 3 ഫ്ളെയിംഗ് സ്കാഡിന്റേറ്റ് ഉൾപ്പെടെ 15 പോസ്റ്റുകൾ പുതിയതായി സൃഷ്ടിച്ചിട്ടുണ്ടെന്ന് സമിതി മനസ്സിലാക്കുന്നു. ഈ സാമ്പത്തികവർഷം ശമ്പളം ഇനത്തിൽ അനുവദിച്ചിട്ടുള്ള തുക പുതിയതായി നിയമിക്കപ്പെട്ടവർക്കുള്ള ശമ്പളത്തിന് മതിയാകാതെ വരുമെന്നതിനാൽ അനുവദിച്ചിട്ടുള്ള തുകയ്ക്ക് പുറമെ 47 ലക്ഷം രൂപ കൂടി അധികമായി അനുവദിക്കാൻ സമിതി ശുപാർശ ചെയ്യുന്നു.

3475-00-106-99-05 (4)—അളവുകളുടെയും തൂക്കങ്ങളുടെയും ക്രമീകരണം—മെട്രിക് സമ്പ്രദായം നടപ്പാക്കൽ—ഓഫീസ് ചെലവുകൾ—മറ്റിനങ്ങൾ

ബഡ്ജറ്റ് വിഹിതം—17,25,000 രൂപ (നോൺ പ്ലാൻ)

20. 2012-13 സാമ്പത്തികവർഷം ഈ ഇനത്തിൽ അനുവദിച്ചിരുന്ന വിഹിതം അപര്യാപ്തമായിരുന്നുവെന്ന് സമിതി മനസ്സിലാക്കുന്നു. ഈ വർഷവും ബഡ്ജറ്റ് വിഹിതത്തിനു പുറമേ കൂടുതൽത്തുക ഈ ഇനത്തിൽ ആവശ്യമായി വരുമെന്നതിനാൽ അധികമായി 3 ലക്ഷം രൂപ കൂടി അനുവദിക്കാൻ സമിതി ശുപാർശ ചെയ്യുന്നു.

3475-00-106-99 (06)—അളവുകളുടെയും തുകങ്ങളുടെയും ക്രമീകരണം—
മെട്രിക്സമ്പ്രദായം നടപ്പാക്കൽ—വാടക, കരം, നികുതി
ബഡ്ജറ്റ് വിഹിതം—23,00,000 രൂപ (നോൺ പ്ലാൻ)

21. വകുപ്പിന്റെ ഓഫീസ് പ്രവർത്തിക്കുന്ന പല കെട്ടിടങ്ങളുടെയും വാടക കഴിഞ്ഞവർഷം നിശ്ചയിച്ച് ലഭിച്ചിട്ടുള്ളതിനാൽ, പ്രസ്തുത ഇനത്തിൽ കുടിശിക നൽകേണ്ടതുണ്ട്. അനുവദിച്ചിട്ടുള്ള തുക അതിന് അപര്യാപ്തമായതിനാൽ അധികമായി 10 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

3475-00-106-98—അളവുകളും തുകങ്ങളും—പരിശോധനയുടെ ഗുണവും കൃത്യതയും വർദ്ധിപ്പിക്കൽ
ബഡ്ജറ്റ് വിഹിതം—2,25,00,000 രൂപ (പ്ലാൻ)

22. വകുപ്പിലേക്ക് പുതിയതായി അനുവദിച്ചിട്ടുള്ള 3 ഫ്ളെയിംഗ് സ്കാഡുകൾക്കും, 2 മേഖല ഓഫീസർമാർക്കും നിലവിൽ വാഹനങ്ങൾ ഇല്ലായെന്നും 2 ജില്ലാ ഓഫീസുകളിലെ വാഹനങ്ങൾ ഉപയോഗയോഗ്യമല്ലെന്നും ആയതിനാൽ പുതിയതായി 7 വാഹനങ്ങൾ വാങ്ങേണ്ടതുണ്ടെന്നും സമിതി മനസ്സിലാക്കുന്നു.

23. കൂടാതെ വകുപ്പിലേക്ക് 50 പുതിയ കമ്പ്യൂട്ടറുകളും അനുബന്ധ ഉപകരണങ്ങളും വാങ്ങേണ്ടതുണ്ടെന്ന് കാണുന്നു. മേൽപറഞ്ഞ ആവശ്യങ്ങൾക്കായി ബഡ്ജറ്റ് വിഹിതത്തിനു പുറമേ 72 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

പൊതു ശുപാർശ

24. ലീഗൽ മെട്രോളജി വകുപ്പിന് സർണ്ണത്തിന്റെ പരിശുദ്ധി പരിശോധിക്കുന്നതിന് സംവിധാനമുള്ള ലാബ് എറണാകുളം ജില്ലയിൽ മാത്രമേ ഉള്ളുവെന്നും യോഗ്യതയുള്ള കെമിസ്റ്റുമാരുടെ കുറവും സർണ്ണപരിശോധനയ്ക്കുള്ള ആധുനിക ഉപകരണങ്ങളുടെ അഭാവവും വകുപ്പ് നേരിടുന്നുണ്ടെന്ന് സമിതി മനസ്സിലാക്കുന്നു.

25. സർണ്ണത്തിന്റെ പരിശുദ്ധി അനുസരിച്ച് (കാർറ്റ് ബേസിസിൽ) വില നിശ്ചയിക്കണമെന്ന ചട്ടം പല സർണ്ണക്കടകളും പാലിക്കാറില്ലെന്ന് വകുപ്പിന്റെ പരിശോധനയിൽ നിന്ന് വ്യക്തമാകുന്നുണ്ടെന്ന് സമിതി മനസ്സിലാക്കുന്നു. പരിശുദ്ധിയില്ലാത്ത സർണ്ണം വിറ്റതായി വകുപ്പിന്റെ പരിശോധനയിൽ കണ്ടെത്തിയ സർണ്ണക്കടകളുടെ പേരുവിവരം വകുപ്പ് പ്രസിദ്ധപ്പെടുത്തണമെന്നും ലിസ്റ്റ് സമിതിക്ക് സമർപ്പിക്കണമെന്നും മേൽപറഞ്ഞ കേസുകളിൽ തുടർനടപടികൾ ഉണ്ടാകണമെന്നും സമിതി ശുപാർശ ചെയ്യുകയുണ്ടായി.

ധനാഭ്യർത്ഥന നമ്പർ XXX—ഭക്ഷ്യം

വോട്ട് ചെയ്തത് : 949,38,27,000 രൂപ

2408-01-101-98(33)—റേഷൻ അരിയുടെയും ഗോതമ്പിന്റെയും വിലയിലുണ്ടായ അന്തരം ഫുഡ് കോർപ്പറേഷൻ മടക്കി കൊടുക്കൽ—സബ്സിഡികൾ

ബഡ്ജറ്റ് വിഹിതം—600,00,00,000 രൂപ (നോൺ പ്ലാൻ)

26. റേഷൻ അരി സംസ്ഥാന സർക്കാർ സബ്സിഡി നൽകി വിതരണം ചെയ്യുമ്പോൾ ഉണ്ടാകുന്ന ചെലവ് വഹിക്കുന്നതിനും മൊത്ത/ചില്ലറ വ്യാപാരികൾക്ക് കമ്മീഷൻ നൽകുന്നതിനുമാണ് മേല്പറഞ്ഞ തുക വകകൊള്ളിച്ചിരിക്കുന്നത്. സബ്സിഡിത്തുക സംസ്ഥാന സർക്കാർ എഫ്.സി.ഐ.-ക്ക് നൽകുകയും എഫ്.സി.ഐ. സബ്സിഡി നിരക്കിൽ അരി നൽകുകയുമാണ് ചെയ്യുന്നത്. കിലോഗ്രാമിന് 2 രൂപ നിരക്കിൽ 25 കിലോ ഭക്ഷ്യധാന്യം വിതരണം ചെയ്യുന്ന പദ്ധതി ചില നിബന്ധനകൾക്കു വിധേയമായി എല്ലാ കാർഡുടമകൾക്കും ബാധകമാക്കുവാനും സംസ്ഥാനത്തെ എല്ലാ ബി.പി.എൽ. കുടുംബങ്ങൾക്കും 2011 സെപ്റ്റംബർ മാസംമുതൽ കിലോഗ്രാമിന് 1 രൂപ നിരക്കിൽ 25 കിലോ ഭക്ഷ്യധാന്യങ്ങൾ നൽകുവാനും സർക്കാർ ഉത്തരവായിട്ടുണ്ട്. കൂടാതെ സംസ്ഥാനത്തെ റേഷൻ ചില്ലറ വ്യാപാരികളുടെ കമ്മീഷനിലും വർദ്ധനവ് വരുത്തിയിട്ടുണ്ട്. ഈ സാഹചര്യത്തിൽ 2013-14-ൽ സബ്സിഡി, വ്യാപാരികൾക്കുള്ള കമ്മീഷൻ എന്നീ ഇനങ്ങളിൽ വേണ്ടിവരുന്ന 713.34 കോടി രൂപ മുൻവർഷത്തെ കുടിശികയായ 61.49 കോടി രൂപ എന്നിവ ഉൾപ്പെടെ ആകെ 774.83 കോടി രൂപ ആവശ്യമായി വരുമെന്ന് കാണുന്നു. ആയതിൽ ബഡ്ജറ്റ് വിഹിതമായി 600 കോടി രൂപ മാത്രമാണ് വകയിരുത്തിയിട്ടുള്ളതെന്ന് സമിതി മനസിലാക്കുന്നു. അധികമായി ആവശ്യമായി വരുന്ന 174.83 കോടി രൂപ കുടി അനുവദിക്കാൻ സമിതി ശുപാർശ ചെയ്യുന്നു.

2408-01-101-96(33)—കേരള സംസ്ഥാന സിവിൽ സപ്ലൈസ് കോർപ്പറേഷനും മറ്റ് ഏജൻസികളും വഴി നെല്ലു സംഭരിക്കൽ—സബ്സിഡികൾ

ബഡ്ജറ്റ് വിഹിതം—180,00,00,000 രൂപ (നോൺ പ്ലാൻ)

27. സിവിൽ സപ്ലൈസ് കോർപ്പറേഷൻ കർഷകരിൽ നിന്നും നേരിട്ട് നെല്ല് സംഭരിക്കുകയും വില നേരിട്ട് കർഷകന്റെ ബാങ്ക് അക്കൗണ്ടിലേക്ക് നൽകുകയും സംഭരിക്കുന്ന നെല്ല് കുത്തി അരിയാക്കി സംസ്ഥാനത്തെ പൊതുവിതരണ ശൃംഖല വഴി റേഷൻ കാർഡുടമകൾക്ക് ഗുണമേന്മയുള്ള അരി നൽകുകയും ചെയ്യുന്ന ഈ പദ്ധതിയുടെ ഗുണഭോക്താക്കളായി ഏകദേശം ഒരു ലക്ഷം കർഷകരാണുള്ളത്. നെല്ലിന്റെ താങ്ങുവിലയായി കേന്ദ്രസർക്കാർ അനുവദിച്ച കിലോയ്ക്ക് 12.50 രൂപ എന്ന നിരക്ക് സംസ്ഥാന സർക്കാർ 17 രൂപയായി ഉയർത്തിയിട്ടുണ്ട്. സിവിൽ സപ്ലൈസ് കോർപ്പറേഷൻ നെല്ലുസംഭരണം കാര്യക്ഷമമായി നടത്തുന്നതിനും നെൽക്കൃഷിക്കാർക്ക് സംഭരണക്കാലത്തുതന്നെ കാലതാമസംകൂടാതെ താങ്ങുവില

നൽകി അവരെ ചുഷണത്തിൽനിന്ന് ഒഴിവാക്കുന്നതിനും കൂടുതൽ തുക വകയിരുത്തേണ്ടതാണെന്ന് സമിതി കരുതുന്നു. ആയതിനാൽ നിലവിലുള്ള ബഡ്ജറ്റ് വിഹിതത്തിന് പുറമേ ആവശ്യമായ 20 കോടി രൂപ കൂടി അധികമായി അനുവദിക്കാൻ സമിതി ശുപാർശ ചെയ്യുന്നു.

2408-01-190-96(33)—കേരള സംസ്ഥാന സിവിൽ സപ്ലൈസ് കോർപ്പറേഷൻ ലിമിറ്റഡിലേക്ക് മാർക്കറ്റ് ഇന്റർവെൻഷൻ പ്രവർത്തനങ്ങൾക്കുള്ള ഗ്രാന്റ്—സബ്സിഡികൾ

ബഡ്ജറ്റ് വിഹിതം—60,00,00,000 രൂപ (നോൺ പ്ലാൻ)

28. സിവിൽ സപ്ലൈസ് കോർപ്പറേഷൻ മാവേലി സ്റ്റോർ, ലാഭം മാർക്കറ്റുകൾ തുടങ്ങിയവയുടെ വിലപനശാലകളിലൂടെ സംസ്ഥാന സർക്കാർ നിശ്ചയിക്കുന്ന വിലപനവിലയിൽ സാധനങ്ങൾ വിതരണംചെയ്ത് സംസ്ഥാനത്ത് കമ്പോളത്തിലെ അവശ്യവസ്തുക്കളുടെ വിലനിയന്ത്രണം നടത്തുന്നു. അവശ്യ വസ്തുക്കൾ കൂടാതെ മറ്റു ഉപഭോക്തൃ ഉല്പന്നങ്ങൾ, മരുന്നുകൾ തുടങ്ങിയവയും കോർപ്പറേഷന്റെ വിലപന ശാലകളിലൂടെ കുറഞ്ഞനിരക്കിൽ വിൽക്കുന്നു. ഈ വർഷം സപ്ലൈകോ വിലപനശാലയോടൊപ്പം ആരംഭിക്കുന്ന ന്യായവിലഷോപ്പുകൾ ഓരോ നിയോജക മണ്ഡലങ്ങളിലും തുടങ്ങുന്ന മാവേലി റേഷൻകടകൾ, പുതിയതായി ആരംഭിക്കുന്ന 50 സഞ്ചരിക്കുന്ന മാവേലി സ്റ്റോറുകൾ എന്നിവയ്ക്കായി കൂടുതൽ തുക ആവശ്യമുണ്ടെന്ന് സമിതി കരുതുന്നു. കമ്പോളത്തിലെ അവശ്യവസ്തുക്കളുടെ വിലനിയന്ത്രണം നടത്തുന്നതിന് മുൻവർഷം അനുവദിച്ച തുക മുഴുവൻ ചെലവഴിച്ച സാഹചര്യത്തിൽ മാർക്കറ്റ് ഇന്റർവെൻഷൻ പ്രവർത്തനങ്ങൾക്കായി ഈ വർഷം വേണ്ടിവരുന്ന 277 കോടി രൂപയിൽ ബഡ്ജറ്റിൽ വകയിരുത്തിയിട്ടുള്ള 60 കോടി രൂപയ്ക്ക് പുറമേ ആവശ്യമായ 217 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

2408-01-800-94 (34)—അന്യോദയ അന്നയോജന പദ്ധതി നടപ്പിലാക്കുന്നതിനുവേണ്ട ഭക്ഷ്യധാന്യങ്ങൾ വിതരണത്തിനെത്തിക്കുന്നതിനുള്ള ട്രാൻസ്പോർട്ടേഷൻ ചെലവും മറ്റു ചെലവുകളും—മറ്റു ചെലവുകൾ

ബഡ്ജറ്റ് വിഹിതം—10,00,00,000 രൂപ (നോൺ പ്ലാൻ)

29. അന്യോദയ അന്നയോജന പദ്ധതി പ്രകാരം അതീവ ദരിദ്രരായ കുടുംബങ്ങൾക്ക് നൽകുന്നതിനായി കേന്ദ്ര സർക്കാർ കിലോഗ്രാമിന് 3 രൂപ നിരക്കിൽ പ്രതിമാസം ലഭ്യമാക്കുന്ന 35 കിലോഗ്രാം അരിക്ക് സംസ്ഥാന സർക്കാർ കിലോഗ്രാമിന് 2 രൂപ നിരക്കിൽ സബ്സിഡി നൽകി 1 രൂപ നിരക്കിലാണ് വിതരണം ചെയ്യുന്നത്. പ്രസ്തുത സബ്സിഡിക്ക് പുറമേ വിതരണത്തിനുള്ള കടത്തുകൂലി, കൈകാര്യ ചെലവ്, വിലപന നികുതി മുതലായ ചെലവുകളും സംസ്ഥാന സർക്കാരാണ് വഹിക്കുന്നത്. മേല്പറഞ്ഞ ചെലവുകൾക്കായി 10 കോടി രൂപ അനുവദിച്ചിട്ടുണ്ടെങ്കിലും അത് അപര്യാപ്തമാണെന്നു കാണുന്നു. കൂടാതെ, റേഷൻ ചില്ലറ വ്യാപാരികളുടെ കമ്മീഷൻ വർദ്ധിപ്പിച്ചിട്ടുള്ളതിനാലും മുൻ വർഷങ്ങളിൽ ഈ

ഇനത്തിൽ അനുവദിച്ചിട്ടുള്ള തുക മുഴുവനും ചെലവാക്കിയിട്ടുള്ള സാഹചര്യത്തിലും 17 കോടി 22 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4408-01-101-95—റേഷൻ കാർഡ് പുതുക്കൽ

ബഡ്ജറ്റ് വിഹിതം—50,00,000 രൂപ (നോൺ പ്ലാൻ)

30. ‘റേഷൻ കാർഡ് പുതുക്കൽ’ എന്ന ശീർഷകത്തിൽ സി-ഡിറ്റിന് നൽകുന്നതിന് 50 ലക്ഷം രൂപയാണ് വകയിരുത്തിയിട്ടുള്ളത്. റേഷൻ കാർഡ് അച്ചടിച്ച വകയിൽ സി-ഡിറ്റിന് 2 കോടിയോളം രൂപ കൂടിശികയുള്ളതിനാൽ 2 കോടി രൂപ കൂടി ഈ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2408-01-800-91—കൗൺസിൽ ഫോർ ഫുഡ് റിസർച്ച് ആന്റ് ഡെവലപ്മെന്റ്

ബഡ്ജറ്റ് വിഹിതം—4,00,00,000 രൂപ (പ്ലാൻ)

31. കേരളത്തിലെ നാടൻ ഭക്ഷ്യവസ്തുക്കളുടെ തനിമ നിലനിർത്തി അതിന്റെ നിലവാരം അന്താരാഷ്ട്ര മാർക്കറ്റിലേതിനു തുല്യമാക്കാനുദ്ദേശിച്ച് കേരള സംസ്ഥാന സിവിൽ സപ്ലൈസ് കോർപ്പറേഷൻ കോമ്പനിയിൽ ആരംഭിച്ചിട്ടുള്ള ഭക്ഷ്യ ഗവേഷണ ഇൻസ്റ്റിറ്റ്യൂട്ടിന്റെ ഭാഗമാണ് ഭക്ഷ്യഗുണനിലവാര നിരീക്ഷണ ലബോറട്ടറി, തദ്ദേശീയ ഭക്ഷ്യ സാങ്കേതിക കോളേജ്, ഭക്ഷ്യ സംസ്കരണ പരിശീലന കേന്ദ്രം, ഭക്ഷ്യപാർക്ക് എന്നിവ. ഇൻസ്റ്റിറ്റ്യൂട്ടിന്റെ ഭാഗമായ ലാബ് അന്താരാഷ്ട്ര നിലവാരത്തിലുള്ള താണെങ്കിലും അതിന്റെ പ്രവർത്തനം പൂർണ്ണതയിലെത്തിയിട്ടില്ലെന്ന് സമിതി നിരീക്ഷിച്ചു. 4 കോടി രൂപ ഇൻസ്റ്റിറ്റ്യൂട്ടിനായി വകയിരുത്തിയിട്ടുണ്ടെങ്കിലും ഡ്രഗ് ടെസ്റ്റിംഗ് ലാബിന് ഉപകരണങ്ങൾ വാങ്ങുന്നതിന് 410 ലക്ഷം രൂപയും ഭക്ഷ്യ പാർക്കിന്റെ നിർമ്മാണ പ്രവർത്തനങ്ങൾക്കായി 400ലക്ഷം രൂപയും അധികമായി വേണ്ടി വരുമെന്ന് കാണുന്നു. കഴിഞ്ഞ 5 വർഷവും ബഡ്ജറ്റ് വിഹിതം പൂർണ്ണമായി ചെലവഴിച്ചിട്ടുള്ള സാഹചര്യത്തിൽ അധികമായി വേണ്ടിവരുന്ന 810 ലക്ഷം രൂപ കൂടി അനുവദിക്കാൻ സമിതി ശുപാർശ ചെയ്യുന്നു.

32. ഇൻസ്റ്റിറ്റ്യൂട്ടിനെ സംബന്ധിച്ച് പൊതുജനത്തിന് കാര്യമായ അറിവില്ലാത്തതിനാൽ ലാബ് സൗകര്യം പൂർണ്ണമായ തോതിൽ ഉപയോഗിക്കപ്പെടുന്നില്ലെന്നും സമിതി മനസിലാക്കുന്നു. ഏറ്റവും ആധുനികമായ സൗകര്യങ്ങൾ ഉള്ളതിനാൽ അവ ജനങ്ങൾക്ക് പ്രയോജനപ്പെടേണ്ടതുണ്ട്. ആയതിനാൽ പൊതുജനങ്ങൾക്കിടയിൽ സ്ഥാപനത്തെ സംബന്ധിച്ച് ബോധവൽക്കരണം നടത്തേണ്ടതാണെന്ന് സമിതി വിലയിരുത്തുകയുണ്ടായി. അതിനായി ആവശ്യമായ നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.

33. കോമ്പനിയിലെ അത്യാധുനിക സൗകര്യങ്ങളുള്ള ലാബിൽ പോലീസ്, എക്സൈസ് തുടങ്ങിയ വകുപ്പുകൾക്കാവശ്യമായ സാമ്പിളുകളുടെ പരിശോധനയും കൂടുതൽ വേഗത്തിലും കൃത്യതയോടെയും ചെയ്യാനാവും എന്ന് സമിതി കരുതുന്നു. എന്നാൽ നിലവിലുള്ള ചട്ടപ്രകാരം ഇപ്പോഴുള്ള സംവിധാനമേ ഉപയോഗിക്കുവാനാകൂ

എന്നതിനാൽ പുതിയ ലാബ് സൗകര്യം പ്രയോജനപ്പെടുത്തുവാനാകുന്ന രീതിയിൽ നിയമത്തിലും ചട്ടത്തിലും വേണ്ട മാറ്റം വരുത്താനാകുമോ എന്ന് പരിശോധിക്കുവാൻ സമിതി ശുപാർശ ചെയ്യുന്നു.

3456-00-001-86—കമ്പ്യൂട്ടർവൽക്കരണവും പൊതുവിതരണ സമ്പ്രദായം ശക്തിപ്പെടുത്തലും നവീകരിക്കലും

ബഡ്ജറ്റ് വിഹിതം—20,00,00,000 രൂപ (പ്ലാൻ)

34. സമ്പൂർണ്ണ കമ്പ്യൂട്ടർവൽക്കരണം നടത്തി പൊതുവിതരണ സംവിധാനം സുതാര്യമാക്കാൻ സർക്കാർ ഉദ്ദേശിക്കുന്നുണ്ടെന്ന് സമിതി മനസ്സിലാക്കുന്നു. ഭക്ഷ്യധാന്യങ്ങളുടെ സ്റ്റോക്ക്, വിലനിലവാരം തുടങ്ങിയവ ഇലക്ട്രോണിക് സംവിധാനത്തിലൂടെ താലൂക്കുതല ട്രാൻസ്പെരൻസി കിയോസ്ക്, അക്ഷയ സെന്റർ, റേഷൻ കടകൾ എന്നിവയ്ക്കിടയിൽ ഉപഭോക്താക്കൾക്ക് മനസ്സിലാക്കുന്നതിനായി പ്രദർശിപ്പിക്കുന്നതിനുള്ള നടപടി കാലതാമസം കൂടാതെ നടപ്പാക്കണമെന്ന് സമിതി ശുപാർശ ചെയ്യുന്നു.

35. പൊതുവിതരണ ശൃംഖല പൂർണ്ണമായി കമ്പ്യൂട്ടർവൽക്കരിക്കുന്നതിനും നവീകരിക്കുന്നതിനും മറ്റുമായുള്ള 'എൻഡ് റൂ എൻഡ് കമ്പ്യൂട്ടറൈസേഷൻ' പദ്ധതിയുടെ ആകെ ചെലവായ 475.6 കോടി രൂപയുടെ 50% കേന്ദ്രസർക്കാർ വിഹിതമാണ്. പദ്ധതിക്കായി ഈ വർഷം 20 കോടി രൂപയാണ് നീക്കിവെച്ചിട്ടുള്ളത്. 30 മാസം കൊണ്ട് പൂർത്തീകരിക്കുവാനുദ്ദേശിച്ചിട്ടുള്ള ഈ പദ്ധതിയുടെ ആദ്യ വർഷത്തെ പ്രവർത്തനത്തിന് 120 കോടി രൂപ ആവശ്യമാണെന്ന് കാണുന്നു. ആയതിനാൽ അനുവദിച്ചിട്ടുള്ള 20 കോടി രൂപയ്ക്കു പുറമെ 100 കോടി രൂപ കൂടി വകയിരുത്തുവാൻ സമിതി ശുപാർശ ചെയ്യുന്നു.

2408-01-800-95—വൃദ്ധ അഗതികൾക്കുള്ള അന്നപൂർണ്ണഭക്ഷണസുരക്ഷാ പദ്ധതി (100% കേന്ദ്രാവിഷ്കൃതം)

36. വൃദ്ധ അഗതികൾക്കുള്ള അന്നപൂർണ്ണ ഭക്ഷണ സുരക്ഷാപദ്ധതി 65 വയസിനു മേൽ പ്രായമുള്ളവരും ഭക്ഷണമിടി പെൻഷനുകൾ ലഭിക്കാത്തവരുമായ അഗതികളെ ഉദ്ദേശിച്ചുള്ളതാണ്. കേന്ദ്രസർക്കാരിന്റെ മേൽപറഞ്ഞ മാനദണ്ഡമനുസരിച്ചുള്ളവർ കേരളത്തിൽ കുറവായതിനാൽ പ്രസ്തുത പദ്ധതി പൂർണ്ണമായി ഉപയോഗപ്പെടുത്തുവാൻ കഴിഞ്ഞിട്ടില്ലെന്നും കേരളത്തിലെ സാഹചര്യത്തിൽ മേൽപറഞ്ഞ മാനദണ്ഡത്തിന് ഇളവ് നൽകണമെന്ന് ആവശ്യപ്പെട്ടിട്ടും കേന്ദ്രസർക്കാർ അത് അനുവദിച്ചിട്ടില്ലെന്നും സമിതി മനസ്സിലാക്കുന്നു. പദ്ധതിയുടെ പ്രയോജനം ഇന്നാട്ടിലെ അഗതികൾക്കു ലഭിക്കുവാൻ പ്രശ്നം കേന്ദ്രസർക്കാരിന്റെ ശ്രദ്ധയിൽ വീണ്ടും കൊണ്ടുവരുവാൻ ആവശ്യമായ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

പൊതു ശുപാർശകൾ

2408-01-800-98—ഉപഭോക്തൃ ദിനാഘോഷം

37. ഉപഭോക്തൃ അവകാശത്തെപ്പറ്റിയുള്ള അവബോധം വിദ്യാർത്ഥികളിൽ സൃഷ്ടിക്കുന്നതിനായി ബോധവൽക്കരണ പരിപാടികൾ നടത്തുവാനും സ്കൂൾതല കൺസ്യൂമർ ക്ലബ്ബുകൾ സജീവമാക്കാനും സമിതി ശുപാർശ ചെയ്യുന്നു.

3456-00-001-89—ഹുഡ് അഡ്വൈസറി കമ്മിറ്റി

38. റേഷൻ കടകളുടെ പ്രവർത്തനം വിലയിരുത്തുന്നതിനുള്ള വിജിലൻസ് കമ്മിറ്റി, ഭക്ഷ്യഉപദേശക സമിതി തുടങ്ങിയവ നിലവിലുണ്ടെന്നും വിജിലൻസ് കമ്മിറ്റികൾ പഞ്ചായത്ത്, താലൂക്ക്, മുനിസിപ്പാലിറ്റി, കോർപ്പറേഷൻ തലങ്ങളിൽ പ്രവർത്തിക്കുന്നുണ്ടെന്നും അവയുടെ യോഗം കൃത്യമായി ചേരണമെന്ന് നിർദ്ദേശം നൽകിയിട്ടുണ്ടെന്നും എന്നാൽ പ്രസ്തുത നിർദ്ദേശം പ്രാവർത്തികമായിട്ടില്ല എന്നും സമിതി മനസിലാക്കുന്നു. വിജിലൻസ് കമ്മിറ്റി, ഭക്ഷ്യഉപദേശക സമിതി എന്നിവയുടെ യോഗങ്ങൾ യഥാസമയം ചേരുന്നതിനുള്ള നടപടി സ്വീകരിക്കണമെന്നും സമിതികളുടെ പ്രവർത്തനം സൂക്ഷ്മമായി വിലയിരുത്തി കാലാകാലങ്ങളിൽ തയ്യാറാക്കുന്ന അവലോകന റിപ്പോർട്ട് പരിശോധിച്ച്, നിർദ്ദേശങ്ങൾക്ക് വിരുദ്ധമായി പ്രവർത്തിക്കുന്ന വർക്കെതിരെ നടപടിയുണ്ടാകണമെന്നും ഭക്ഷ്യഉപദേശക സമിതികൾ ശക്തിപ്പെടുത്താനാവശ്യമായ നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

39. പഞ്ചായത്ത്, താലൂക്ക് തുടങ്ങിയ തലങ്ങളിൽ പ്രവർത്തിക്കുന്ന വിജിലൻസ് കമ്മിറ്റി റേഷൻ കടകളുടെ തലത്തിൽകൂടി രൂപീകരിക്കുവാനുള്ള നടപടികൾ സ്വീകരിക്കുന്നുണ്ടെന്ന് സമിതി മനസിലാക്കുന്നു. റേഷൻ കടകളുടെ തലത്തിൽ വിജിലൻസ് കമ്മിറ്റി രൂപീകരിക്കുന്നതിനുള്ള നടപടി എത്രയുംപെട്ടെന്ന് നടപ്പിലാക്കുവാൻ സമിതി ശുപാർശ ചെയ്യുന്നു.

തിരുവനന്തപുരം,
2013 മേയ് 8.

അനൂപ് ജേക്കബ്,
ചെയർമാൻ,
സബ്ജക്ട് കമ്മിറ്റി XI.